

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్)  
సంస్కృతభాషాయాం అనువాద్య అనుగృహీతం  
శ్రీమద్వేదాంతాచార్యవిరచితం

॥ పిళ్ళైయందాది ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ పిళ్ళైయందాది ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీతూపుల్పియనందనాంఘ్రియుగలస్యాంతాదికా గాధికాః

లోకోజ్జీవనహేతుతః శ్రుతినిగూఢార్థాన్వితా ద్రావిడీః ।

భక్త్యా యో విరచయ్య కర్ణమధురం తత్సన్నిధౌ సంజగౌ

మిత్రం తస్య గుణాకృతేశ్చ వరదాచార్యస్య పాదౌ హి నః ॥

రాజీవాంతర్నివాసానిశవసతిసముల్లాసివక్షఃస్థలశ్రీ -

కాంతాంఘ్రిజ్యోత్తమాంగానవధికకరుణశ్రీశతార్యంఘ్రియుగ్మే ।

శ్రీమద్రామానుజస్యాభిలషితవసతేరద్భుతౌదార్యశంసి -

శ్రీమత్తూప్పల్ సుతస్యానఘచరణయుగం రాజతే మస్తకే మే ॥ 1 ॥

యద్వన్మూర్ధానమేన్నో గురుచరణయుగం మానవా నేత్రయుగ్మం

ఆనందాశ్రుప్రవర్షం సతతమనుభవేత్ తీవ్రదుఃఖం ప్రణశ్యేత్ ।

వ్యోమ్మానందః పరే స్యాత్ పరమ ఉరుయశస్తూప్పులగ్రేసరస్య

తద్వన్నిత్యం పదాబ్జం శిరసి సునిహితం సః కదా వా భవేన్ను ॥ 2 ॥

జీవోజ్జీవప్రవృత్తశ్రుతినివహవిదః శాస్త్రసందోహవేత్తుః

సమ్యక్త్వార్థబోధుః శరణవరణసందర్శినో యోగినేతుః ।

శ్రీమద్రామానుజస్య స్తుతిమనవరతం కుర్వతస్తూప్పులిందోః

గానాచ్ఛ్రేయః ప్రదానాత్ పరమిహ పరతో నాస్తి నోజ్జీవనార్థం ॥ 3 ॥

వేద్యాం కస్యోత్తరాయాముదితమురుదయం ధ్యాయతః శ్రీధరం తం  
 సత్వైకాలంబిశీలోత్తరమునితిలకస్యార్యరామానుజస్య |  
 కారుణ్యం హ్యోత్మజీవాతురితి దృఢధియా బ్రహ్మతేజస్వితూప్పుల్ -  
 నందేనోక్తాత్ కలౌఘాత్ పరమిహ న భవేత్ అస్మదుత్తారమంత్రం || 4 ||

సృష్ట్యాదౌ లోకమీశస్తదనుకరుణయా సత్త్వపూర్ణం కలౌఘం  
 వ్యాతన్వన్ సర్వజీవాతిశయకుశలలాభాయ సత్కీర్తిమూర్తిం |  
 ప్రాప్యౌఽథో వేంకటాద్రిం నిరవధికయశోరూపమాదాయ భూయః  
 తూప్పుల్ శ్రీవేంకటేశాహ్వాయమవనితరేఽనాదిపాపాన్యలుంపత్ || 5 ||

నానాశాస్త్రప్రవీణో నిఖిలనిగమవాగర్థవిద్వేదమాలేః  
 ఆచార్యోఽస్మత్తపస్యాథలత ఉదితవాన్ తూప్పులగ్రస్థలేఽగ్ర్యః |  
 సూరీంద్రో వేంకటేశో బహువిధసుకలాలోలజిహ్వాప్రఘోష -  
 ప్రధ్వస్తారాతిచక్రస్త్వీతి హి సమనవం నైక్ష ఏనో మమోగ్రం || 6 ||

అద్యాఽఽరభ్యాఽఘసంఘాః ! మదితరపదమన్వేషణీయం భవద్భిః  
 రోషాన్మాం హింసీతుం వో న భవతి సుకరం ప్రాగివాఽతోపయాత |  
 ఏతచ్చైవం కుతశ్చేత్ యతికులపతిరామానుజార్యోక్తిలీలా -  
 లోలః శ్రీతూప్పులార్యో విలసతి హృదయం గాఢమావిశ్య యన్మే || 7 ||

అత్యల్పానిత్యహీనాయనగతిసుభరాత్మోదరాః భో ! నరాః కౌ  
 సుష్ఠూపాయం విముక్తేః విషహనిరయతో నైవ జానీథ యూయం |  
 యుష్మాకం తం బ్రువేఽహం నిశమయత భవాంభోధిదుఃఖాపనుత్వై  
 తూప్పుల్జాతస్య పాదౌ ప్రణమత ! మహతః పూరుషస్యాఽఽశుభక్త్యా || 8 ||

సిద్ధ్యేయుః ప్రశ్రితత్వం మృదుశుభచరితాచారకారుణ్యభావాః  
 నశ్యేయూర్నీచసంగోఽమతిరఘునిచయోఽశుద్ధిభావశ్చ తేషాం |  
 శ్రీమద్రామానుజస్య ప్రగుణగుణనిధేస్తావకం సద్గుణానాం  
 శ్రీతూప్పుల్ సూరివర్యం హ్యనితరశరణా యేఽతి భక్త్యా ప్రపన్నాః || 9 ||

ఆత్మైకాలంబిరక్కాశ్శితదురఘమపోహ్యఽనుకంపాభివర్షిన్ !

తూప్పుల్ స్వామిన్ గురో ! మే నిజమహిమవిదాం కల్పభూజాతకల్పః ! |  
సంసారావర్తదుఃఖాధికజలధినిమగ్నస్య పాశాన్ మదీయాన్  
విచ్ఛిద్యాఽద్ధా ప్రదేహి త్వదుభయపదనిర్వర్ణనస్థాస్నుసేవాం || 10 ||

కల్పక్షోణీరుహేతి క్షితిగతధనికాన్ సంస్తుయాం నైవ వాచా

శైలేత్యుగ్రం తపస్యన్ తనుమిహ న దహేయం కథంచిత్ కదాఽపి |  
విజ్ఞాతాశేషతంత్రాఽప్రతిమకవిమణే ! భక్తబృందస్తుతశ్రీ  
తూప్పుల్ జాతాఽద్భుత ! త్వం నిరుపధిదయయా మాం చ ముక్తం  
విధత్స్వ || 11 ||

కోఽప్యగ్రో నాస్తుపాయో మయి తదపి విమోహాధికశ్చాఽస్మి హంత !

శ్రుత్యుక్తాచారహీనస్తదితరదురనుష్ఠాననిష్ఠోఽభవం భోః |  
విజ్ఞానోత్పత్తిభూమే ! శ్రుతిశిఖరగురూత్తంస ! భాగ్యాధికాస్మ -  
తూప్పుల్ దేవేత ఊర్ధం నహి తవ కరుణాయాః పరో మే దయస్వ || 12 ||

కర్మజ్ఞానాధ్యభక్త్యాచరణ ఇహ న మే శక్తిరాహో విరక్తిః

విశ్వాసో వా ప్రగాఢో న చ విధివిహితో న్యాసకృత్యేఽపి వాస్తే |  
తప్తస్వర్ణాభమూర్తే ప్రవిలసదనఘోదారకీర్తే సుతూప్పుల్  
స్వామిన్ ! త్వత్పాదపాఢోరుహయుగమధునా విస్మరేయం హి నైవ || 13 ||

భక్తిః సాక్షాత్త్వదగ్రే మమ పునరచలా న త్వదంఘ్రాశ్శితేషు

ప్రీతిర్వా నైవ జాతేత్యథ యది మనుషే భోః ఫలం కిం తతః స్యాత్ |  
దోషస్పృగ్ధూరతూప్పుల్ వ్యుదితవిభుమణే పూర్ణకారుణ్యవర్షం  
యుష్మచ్ఛీలానురూపం గురువర మయి సంవర్ష హర్షాజ్జనిఘ్నం || 14 ||

మాన్యో నాన్యః సహాయో నిరుపధికరుణాయాస్తవాస్తే మమాతః

ప్రౌఢే మేఽపాస్య దుఃఖే హితతమమపి విజ్ఞాయ భూయస్త్వమేవ |

శ్రీమత్ప్రేష్టాష్టవర్ణం మనుమను పఠితుం తాశ్చ నిష్ఠా వరిష్ఠాః  
స్వామిన్నద్య ప్రదేయాః సదభివినుతతూప్పుల్ కులైకప్రదీప || 15 ||

విఖ్యాతే వేంకటాద్రావనుకలవిలసద్ధివ్యదీపేఽఖిలాపే  
పద్మావాసాతిరమ్యప్రసరసురభితశ్రీసమాశ్లిష్టహృత్కే |  
యుష్మద్భక్తేషు శుద్ధాధికమతిషు పరాం మే చ సంకల్ప్య భక్తిం  
తాదృక్షేషు త్వమేతామపనుద కపటాం పాహి తూప్పుల్ సురక్షిన్ || 16 ||

అస్మత్సంరక్షకశ్రీఘటజలకులపత్యార్యరామానుజస్య  
స్యందన్మాధ్వీకరక్తాంబుజచరణయుగం ప్రేత్య నిత్యం ప్రణమ్య |  
తద్ధర్షేక్షాభివర్షశ్రుతిశిఖరయుగోల్లాసినారార్థవర్షిన్  
భోః పూర్ణత్రాణ తూప్పుల్ కులమహితపతే ! సంతతం  
పాలయాఽస్మాన్ || 17 ||

కారుణ్యాసారవర్షిన్ ! శ్రుతిశిఖరగురో ! పూత తూప్పుల్ ప్రభో ! నః  
కవ్యగ్ర్యాహంయుతర్కప్రవిదురుమదహృత్కేసరిన్ ! వాదిమర్షిన్ ! |  
మూర్ధ్వాధాయాంజలిం మే నిశమయ వదతోఽముం హి విజ్ఞాపనాం భోః  
యుష్మద్భక్తైకసక్తం మమ కురు కృపయా చిత్తమశ్రాంతమత్ర || 18 ||

భక్తాత్యంతేస్పితే త్వత్పద ఇహ జయతాం స్మేరవక్త్రం చ శుద్ధం  
వ్యాఖ్యాముద్రః కరస్తే జయతు విజయతాం శుభ్రముత్పండ్రలక్ష్మీః |  
దీవ్యత్పద్మాక్షమాలాత్రిగుణితమహిమబ్రహ్మసూత్రప్రకాశా  
మూర్తిర్జేజీయతాం తే నిరవధిసమయం తూప్పులుత్పన్నరత్న ! || 19 ||

శోభాభోగాంగ తూప్పుల్పభవగురువదాన్యాతిమృద్వంఘ్రిపద్మే  
ప్రోద్ధాతుం సంశ్రితానాం సుఖకర మనవం వింశతిం చాంతిమాదిం |  
భక్త్యైతాం యే ప్రహృష్టాః సుదృఢమనుదినం సాదరం కీర్తయంతే  
తేషాం పూతోత్తమాంగే విలసత ఇహ తూప్పుల్ గురోః పాదపద్మే || 20 ||

శ్రీమద్వేదాంతసూరిప్రగుణసుమహితా ద్రావిడోక్తా సుగాధాః  
చక్రే భక్త్యా తదీయాత్మజవరవరదస్సంజగౌ సూరివర్యః |  
శ్రీమద్వేదాంతరామానుజగురుచరణాసేవగోపాలసూరిః  
శ్లోకీకృత్యాఖిలాంతా వ్యవృణుత సుఖబోధాయ భాషాద్వయేన ||

|| ఇతి పిళ్ళైయందాది సమాప్తం ||

కవితార్కికసింహాయ కల్యాణగుణశాలినే |  
శ్రీమతే వేంకటేశాయ వేదాంతగురవే నమః ||